

از ڈاکٹر محمد حنیف پروفیسر شعبہ دینیات
اسلامیہ کالج پشاور

حیات و آثار میاں محمد عمر چمکنی

زیر نظر مقالہ میں فاضل مقالہ نگار نے اس طویل الذیل مباحثہ پر مشتمل مقالہ کی تلخیص کی ہے۔ جن پر نہیں
پی۔ ایچ۔ ڈی کی ڈگری دی گئی ہے

پختون خوا کی تاریخ میں مذہبی اور علمی اعتبار سے حضرت اخوند درویش (المتوفی ۱۰۴۸ھ ۱۱۳۸ھ) خوشحال
خان خٹک (المتوفی ۱۱۰۱ھ ۱۱۸۹ھ) اور حضرت میاں محمد عمر چمکنی (المتوفی ۱۱۹۰ھ ۱۱۷۶ھ) کے خاندان کو زیادہ
شہرت حاصل ہے۔ ان میں سے ہر ایک نے اپنے اپنے نقطہ نظر اور دائرہ کار کے اندر نمایاں کام انجام دئے۔ مگر
حضرت میاں صاحب چمکنی کا طرہ امتیاز یہ ہے کہ زندگی کے کسی خاص شعبہ کے ساتھ اپنے آپ کو محدود
نہیں رکھا۔ بلکہ مذہب، سیاست، علم و ادب اور رفاہ عامہ ہر میدان میں نمایاں کردار ادا کیا۔

اللہ تعالیٰ نے بارہویں صدی ہجری میں دین متین کی خدمت کے لئے سرزمین ہند میں جس طرح ولی اللہی
خاندان کو منتخب فرمایا تھا اسی طرح یہ کام سرزمین سرحد میں حضرت میاں صاحب چمکنی کے خاندان کے حصے میں آیا۔
اس دور میں خادم دین کی حیثیت سے یہاں جن بزرگوں کا نام لیا جاسکتا ہے ان میں سے حضرت میاں
صاحب چمکنی بہت اہم اور نمایاں حیثیت کے مالک ہیں۔

آپ کا نام محمد عمر والد بزرگوار کا نام ابراہیم اور دادا کا نام کلا خان تھا۔ پشاور شہر سے مشرق کی جانب ست
میل دور واقع ایک گاؤں "چمکنی" میں سکونت کی مناسبت سے میاں صاحب چمکنی کے نام سے مشہور تھے

۱۔ شمس الہدیٰ قلمی عربی، از میاں محمد عمر چمکنی ۱۱۸۳ھ ۱۷۷۰ء۔ کتب خانہ اسلامیہ کالج پشاور۔ توضیح المعانی قلمی پشتو منظوم (

از میاں محمد عمر چمکنی مدد کتب خانہ مولانا فضل صہبانی مرحوم بہانہ مانٹری پشاور شہر۔

قدیم موروثی شہر فرید آباد میں تولد ہوئے۔

باجوڑ سے حضرت کلا خان کی | آپ کے دادا حضرت کلا خان اپنے دور کے مشہور بزرگ اور قبائلی سردار
بھرت اور لاہور میں ورود | تھے۔ اس وقت اس پورے خطے میں کوئی منظم حکومت قائم نہ تھی آئے
دن انقلابات اور قبائلی کش مکش کی وجہ سے ہر جگہ افراتفری اور بد امنی کا دور دورہ تھا۔ سیاسی فضا انتہائی
مکدر تھی اور کسی کو سکون میسر نہ تھا۔ حضرت کلا خان اس انتشار و فساد کو نفرت کی نگاہ سے دیکھتے تھے
پنناچہ انہوں نے یہاں کے حالات سے بد دل ہو کر گوشہ عاقبت کی تلاش میں ہندوستان کا رخ کیا۔ جب
آپ لاہور پہنچے تو علماء و فقہاء کے قدروان بادشاہ شاہجہان دہلوی ۱۰۷۶ھ (۱۶۶۵ء) کو ان کی آمد کی اطلاع
ہوئی۔ نہایت عقیدت و احترام سے ان کا خیر مقدم کیا۔ بڑی خاطر مدارت کی۔ شاہانہ عنایات سے نوازا۔ اور
فرید آباد بطور جاگیر عنایت کیا۔ حضرت کلا خان نے وہیں سکونت اختیار کر لی۔ اور سکون و اطمینان اور عزت و
وفار کے ساتھ ایام زندگی بسر کرنے لگے۔

لاہور میں بہت جلد ان کی بزرگی کا چرچا ہوا۔ عوام و خواص ان کے ہاں عقیدت مندانہ حاضری دینے لگے ان
کی ولایت اور علم و عرفان کی اتنی شہرت ہوئی کہ تاجدار ہند شاہ جہان اور ولی عہد دارا شکوہ بھی ان کے حلقہ
معتقدین میں شامل ہو گئے۔

یہاں سکونت کے دوران جناب کلا خان حسین سید حضرت سید محمد گیسو دراز کے خاندان کی ایک پاک دامن
اور عفت مآب خاتون کے ساتھ رشتہ ازدواج میں منسلک ہو گئے۔ جن کے ہاں بعد میں حضرت میاں صاحب
چمکنی کے والد بزرگوار حضرت ابراہیم خان پیدا ہوئے۔

سفر باجوڑ اور حضرت | حدود ۱۰۷۷ھ (۱۶۵۵ء) میں اپنے اہل قبیلہ کے ساتھ طائفات کی غرض سے حضرت
کلا خان کی شہادت | کلا خان اپنے وطن مالوت باجوڑ کی جانب روانہ ہوئے۔ مگر جب علاقہ یوسف
زنی پہنچے تو دہلی کے انتہائی جنوب میں واقع مندر قبیلہ کے) کلاخانوں کے قریب انہیں شہید کر دیا گیا۔

- ۱۵ تاریخ پنجاب (قلمی فارسی) از آقائے شاہ علوی ص ۲۵ کتب خانہ پنجاب یونیورسٹی لاہور ۱۵ رسالہ شجرہ نسب ص ۵
۱۶ توضیح المعانی ص ۱۰۔ رسالہ شجرہ نسب ص ۱۷ روحانی ترون ص ۷۰۸ ۱۷ رسالہ شجرہ نسب ص ۳۔ توضیح المعانی
ص ۵ ۱۷ رود کوثر ص ۲۲۷ ۱۸ توضیح المعانی ص ۵۔ شجرہ نسب ص ۳ ۱۹ رسالہ شجرہ نسب ص ۶
۲۰ المعانی ص ۱۲۔ رسالہ شجرہ نسب ص ۱۷ ایضاً ۲۱ روحانی ترون ص ۷۰۹
۲۲ توضیح المعانی ص ۵ تا ۷

ابراہیم خان اس سفر میں اپنے والد ماجد کے ہمراہ تھے کہ دوران سفر یہ المناک واقعہ پیش آیا۔ جناب کلاخان کو وہیں دفن کر دیا گیا۔ ابراہیم خان باجوڑ میں چند دن قیام کے بعد اپنے اعزہ و اقارب کے پاس فرید آباد تشریف لے گئے۔

کارخانہ قدرت کی کرشمہ سازی دیکھتے۔ ان دنوں پشاور میں ایسا زبردست قحط پڑا جس نے بڑے بڑے متمول اور صاحب جائیداد لوگوں کو بھی ترک وطن پر مجبور کر دیا۔ ان تارکین وطن میں ایک صاحب سعید خان چغٹہ خیل بھی تھے جو اپنے گاؤں چمکنی سے جا کر فرید آباد میں قیام پذیر ہوئے۔ وہاں قیام کے دوران ابراہیم خان کے ساتھ ان کے تعلقات استوار ہوئے جس کے نتیجے میں اپنی صاحب زادی سے ابراہیم خان کا نکاح کر دیا۔

ابراہیم خان کی وفات پر حضرت میاں صاحب چمکنی کی پشاور آمد

حضرت ابراہیم خان اہل سنت و الجماعت کے پیروکار عالم صاحب کمال صوفی تھے اور نجیب الطرفین بزرگ تھے۔ آپ کا سایہ شفقت

دیر تک قائم نہ رہ سکا چنانچہ ابھی حضرت میاں صاحب چمکنی اور آپ کے دوسرے دو بھائی محمد موسیٰ اور محمد علی صغیر السن تھے کہ ابراہیم خان فرید آباد میں انتقال کر گئے۔ اس وقت سعید خان واپس پشاور آچکے تھے۔ لہذا جب اپنے داماد ابراہیم خان کی وفات کی خبر ملی تو فوراً فرید آباد جا کر اپنی صاحب زادی، نواسوں اور دوسرے لواحقین کو چمکنی لے آئے۔ جس کے بعد حضرت میاں صاحب یہاں منتقل طور پر آباد ہو گئے۔

اقتساب علم اور سلوک و طریقت | آپ سات آٹھ برس کی عمر تک فرید آباد رہے جہاں پر آپ نے صرف اکیس پارے تک قرآن کریم پڑھنے کا ذکر کیا ہے۔ والد کی وفات کے بعد چمکنی میں قیام پذیر ہوئے۔ چونکہ ابتداء ہی سے سلوک و طریقت کا شوق غالب تھا اس لئے اپنا بیشتر وقت علماء و صلحا کی صحبت میں گزار کر تزکیہ نفس کی سعی فرماتے تھے۔ یہی وجہ ہے کہ موجودہ طریقے پر علوم منداولہ کی تحصیل نہ کر سکے۔ اپنی کتاب المعالی کے مقدمہ میں اس حقیقت پر روشنی ڈالتے ہوئے آپ فرماتے ہیں کہ:-

” علوم ظاہری کی تحصیل کے لئے فرصت اس لئے میسر نہ ہوئی کہ اہل السنۃ و الجماعت کے اس دعا گو نے اللہ تعالیٰ کے فضل و احسان سے اپنی عمر گراں پایہ سیر الی اللہ سیر مع اللہ سیر فی اللہ اور سیر من اللہ میں گزار دی اور خدا کا ہزار بار شکر ہے کہ اس کی عطائے غیر مجذوذ کی بدولت توحید شہودی

۱۰ نوری المعانی ص ۱۰۰ ۱۱ نوری المعانی ص ۱۰۰ ۱۲ نوری المعانی ص ۱۰۰ ۱۳ نوری المعانی ص ۱۰۰ ۱۴ نوری المعانی ص ۱۰۰ ۱۵ نوری المعانی ص ۱۰۰ ۱۶ نوری المعانی ص ۱۰۰ ۱۷ نوری المعانی ص ۱۰۰ ۱۸ نوری المعانی ص ۱۰۰ ۱۹ نوری المعانی ص ۱۰۰ ۲۰ نوری المعانی ص ۱۰۰

کی دولت عظمیٰ نصیب ہوئی جس کے بعد خداوند تعالیٰ کے سرمکتوم کے چہنمہ سے علوم کے وہ سمندر ظاہر ہوئے کہ دیکھ کر انسان ڈنک رہ جاتا ہے۔ قلم ان کو قید تحریر میں لانے سے قاصر ہے۔ اور دعا گو نہیں جانتا کہ اس نصرت عظمیٰ کا شکر کس طرح ادا کرے!

۱۔ مقدمہ المعانی ص ۱۲۔ جب اللہ کے ذکر کی مواعظ اور ریاضات و مجاہدات کی کثرت سے ظلمات نفسانیہ و کدورت طبع کا ازالہ ہو جاتا ہے اور قلب و روح کو اللہ تعالیٰ کے ساتھ ایک نسبت خاصہ و تعلق مخصوص پیدا ہو جاتا ہے۔ اس وقت قلب پر بلا واسطہ اسباب ظاہری تحصیل و سماع وغیرہ کے کچھ اسرار و علوم شریفہ کا ورود و القا ہونے لگتا ہے۔ اس علم کو علم لدنی اور علم وہبی کہتے ہیں۔ (التکشف از مولانا سقا نوئی مطبوعہ دہلی ۱۳۲۷ھ ص ۳۲۸ تا ۳۳۰)

اس علم کو علم باطن بھی کہتے ہیں۔ اور قرآن و حدیث دونوں سے اس کا اثبات ہوتا ہے۔ حضرت مولانا سقا نوئی "و علمناہ من لڑنا علما" کی تفسیر میں لکھتے ہیں کہ

یہ تعلیم ممکن ہے کہ بواسطہ وحی ہو یا بواسطہ الہام اور یہ الہام انبیاء اور غیر انبیاء سب کو ہوتا ہے۔ اور یہ آیت اصل

ہے۔ اثبات علم لدنی میں (بیان القرآن سورہ کہف (۱۸) ایضاً ملاحظہ ہو روح المعانی سورہ کہف آیت ۶۰)

حضرت ابو ہریرہ سے روایت ہے کہ حضور صلی اللہ علیہ وسلم نے فرمایا کہ جب تم کسی شخص کو دیکھو کہ نہ ہدنی الدنیا و قلب کلام اس کو عنایت ہوا ہے تو اس سے نزدیک رہا کرو کیونکہ اس کو حکمت یعنی اسرار و ہبہ کی تعلیم و تلقین من جانب اللہ ہو ا کرتی ہے۔ حضرت مولانا سقا نوئی اس حدیث کے ذیل میں لکھتے ہیں۔ کہ اس حدیث سے علم اسرار غیر منقولہ کا اثبات ہوتا ہے۔ اور اس کو علم لدنی کہتے ہیں جس کا عطا ہونا اہل اللہ کو کثرت و بہتواتر منقول ہے۔ (التکشف صفحہ ۳۳۶)

علم لدنی کے حصول میں اسباب ظاہری کا کچھ دخل نہیں ہوتا بلکہ صرف خدا کے فضل و احسان اور مشیت پر اس کا انحصار ہوتا ہے۔ حضرت خواجہ عبید اللہ احرار المنوفی ۸۹۰ھ فرماتے ہیں کہ :-

علم لدنی وہ علم ہے جو کسب و علم پر منحصر نہ ہو بلکہ بلا کسب و عمل اللہ تعالیٰ اپنے بندے کو اپنی عنایت سے عطا سے اس علم سے مشرف فرماتا ہے جیسا کہ فرمایا "علمناہ من لڑنا علما" (رسومات عین الیماة قلمی از واعظ کا شفی)

ص ۲۶۷ کتب خانہ اسلامیہ کالج پشاور

حضرت شاہ ولی اللہ دہلوی کے شاگرد مولانا شبیر محمد پٹا وری لکھتے ہیں کہ

علم لدنی وہ علم ہے جو عقلی دلائل اور نقلی شواہد کے بغیر صرف تعلیم و تفہیم الہی کے ذریعے اہل اللہ کو حاصل ہوتا ہے جیسا کہ اللہ تعالیٰ نے حضرت خضر علیہ السلام کے بارے میں فرمایا کہ "ہم نے اس کو اپنی طرف سے علم خاص عطا فرمایا۔ الفیض العریق ص ۵۱۲"

حضرت شیخ سعدی لاہوری | حضرت میاں صاحب چمکنی نے جن حضرت سے روحانی فیض حاصل کیا ان کے ساتھ ربط و تعلق میں حضرت شیخ سعدی لاہوری (المتوفی ۱۱۰۸ھ ۱۶۹۶ء) اور سراج عالم مولانا شیخ محمد یحییٰ المعروف بہ حضرت جی ٹی اک - المتوفی حدود ۱۱۲۶ھ - ۱۶۱۴ء کے اسما گرامی خاص طور پر قابل ذکر ہیں۔ آپ کا ابتداء ہی سے حضرت سعدی کے ساتھ روحانی رابطہ قائم تھا بخود فرماتے ہیں کہ ایک دن کتاب "رشتحات عین الحیاة" میرے ہاتھ میں تھی اور میں خواجہ عبداللہ احرار (المتوفی ۵۸۹ھ) کے احوال و

رشتحات فارسی علی بن حسین واعظ کاشفی (المتوفی ۵۹۳۹ھ) کی تالیف ہے اس کا سن تالیف ۹۰۹ھ ہے یہ کتاب خواجہ عبداللہ احرار کے مناقب و ملفوظات پر مشتمل ہے جس کے ضمن میں دوسرے خواجگان نقشبندیہ کے حالات بھی درج ہیں۔

بقیہ حاشیہ ص

اس کی ایک نمایاں مثال شیخ ابن العربی کی ذات گرامی ہے جس کے قلب و ذہن کو خداوند تعالیٰ نے اس علم خاص کے انوار سے منور فرمایا تھا شیخ عبدالوہاب شعرائی ان کا بیان کرتے ہوئے لکھتے ہیں :-
وہ ابتداء میں کسی عرب بادشاہ کے ہاں میرنٹھی تھے پھر چانک ایک واقعہ ایسا رونما ہوا جس کے نتیجے میں وہ صحرا کی جانب چل پڑے۔ اور ایک پرانی قبر میں اتر گئے۔ کچھ مدت کے بعد قبر سے نکل آئے۔ اور یہی علوم بیان کرتے تھے جو ان سے منقول ہیں۔

دایو اقیست و الجواہر فی بیان عقائد الاکابر (قلمی) از شیخ عبدالوہاب شعرائی ص ۷۰ کتب خانہ اسلامیہ کراچی پینٹاؤر
شیخ صلاح الدین فرمایا کرتے تھے کہ :-

من اراد ان ینظر الی کلام اهل العلوم | چر شخص اصحاب علوم لدنیہ کا کلام دیکھنا چاہے تو اسے
السدنیہ فلینظر فی کتب الشیخ ابن | چاہئے کہ شیخ ابن العربی کی کتابوں کا مطالعہ کرے
العربی (ابو اقیست و الجواہر ص ۸)

غرضیکہ علم لدنی حق ہے اور اس سے انکار کرنا درست نہیں۔ حضرت مولانا تھانوی منکرین علم لدنی پر روکرنے ہوئے فرماتے ہیں کہ :-

اہل تفتشہ بے سمجھے بوجھے انکار کر کے اس شعر کا مصداق بنتے ہیں۔

وکم من عائب قولاً صحیحاً | وافته من الفہم السقیم

یعنی اکثر ایک عجیب ہو درست بات میں عجیب نکالتا ہے اور اس کی یہ مصیبت دافت اس کی فہم سقیم کی وجہ سے ہوتی ہے

خوارق کے مطالعہ میں مشغول تھا۔ کہ اچانک غیبت کی حالت طاری ہو گئی۔ اس حالت غیبت میں میں نے دیکھا کہ خواجہ ہر صوف دو اور آدمیوں کے ساتھ ایک جگہ تشریف فرما ہیں۔ مجھے دیکھ کر اٹھے اور بے حد پیار و محبت کا اظہار کیا۔ اس دوران ان دو ساتھیوں میں سے ایک نے حضرت خواجہ عبید اللہ سے مخاطب ہو کر کہا کہ
 ایں جوان را مرید خود کنید۔ اس جوان کو اپنا مرید بنا لیے۔

حضرت خواجہ نے جواب میں فرمایا کہ:-

این مرید شیخ سعدی است۔ ایں جا دست
 پیش شیخ سعدی کا مرید ہے اور ہم یہاں دخل دینے
 سے قاصر ہیں۔

حضرت سعدی لاہوری جب پہلی بار ۱۰۹۹ھ ۱۶۸۶ء میں پشاور تشریف لائے تو آپ نے پہلی بار عقیدت مندانہ طور پر آپ کی خدمت میں حاضری دی۔ اس کے بعد وقتاً فوقتاً ان کی صحبتوں سے استفادہ کرتے رہے۔ یہ
 حضرت سعدی بھی آپ کے ساتھ نہایت پیار و محبت سے پیش آتے اور آپ کو اپنے سینہ بے کینہ کے بے پایاں
 عنایات و نوازشات سے بہرہ مند فرمایا تھا۔

۱۱۰۸ھ میں حضرت شیخ سعدی لاہوری کا وصال ہو گیا تو آپ ان کے جلیل القدر
 خلیفہ شیخ محمد سخی کی خدمت میں حاضر ہو کر ان کے دست حق پرست
 پر بیعت ہوئے۔ جب حدود ۱۱۲۶ھ میں آپ کے مرشد نے وفات پائی تو اس کے بعد آپ "چمکنی" میں مسند ارشاد
 و ہدایت پر جلوہ افروز ہوئے۔ اور تادم آفر و دعوت و تبلیغ اور اصلاح و ارشاد میں مصروف رہے۔

عبادت و ریاضت
 اور زہد و تقویٰ
 حضرت میاں صاحب ایک شب زندہ دار۔ زاہد و عابد اور متقاضی و متقی بزرگ تھے
 دن کے وقت آپ مخلوق خدا کے ارشاد و ہدایت میں مصروف رہتے اور رات کا اندھا
 چھا جاتا تو "والذین یبیتون لربہم سجداً و قیاماً" کے مصداق ساری رات خدا کے ساتھ راز و نیاز میں گزارتے۔
 آپ کا زین دوز عبادت خانہ آج تک موجود ہے جو آپ کی ریاضت و عبادت اور زہد و تقویٰ پر زبان حال سے

۱۔ کسی وارد غیبی کے غلبہ و هجوم سے حواس بشریہ کا معطل ہونا اصطلاح تصوف میں غیبت و محو کہلاتا ہے (رسالہ تشریح
 از ابو القاسم تشبیری مطبوعہ ادارہ تحقیقات اسلامی۔ اسلام آباد۔ اشاعت اول ۱۹۷۰ء ص ۱۲۶، ۱۲۵۔ ۱۲۶، ۱۲۷۔ ۱۲۸) و التکشف ص ۲۹۸
 ۲۔ ۵۰۸-۶۵۹ ۳۔ ظواہر السرائر (قلمی فارسی) از میاں محمد عمر چمکنی ۱۱۱۲ھ ص ۲۳۱ ۳۔ ظواہر ص ۵۰۲-۵۰۴
 ۴۔ ۵۰۷-۶۹۲ ۵۔ ظواہر ص ۷۱۸۔ توضیح المعانی ص ۲۲، ۲۳۔ ظواہر ص ۶۳۹۔ توضیح المعانی ص ۲۲، ۲۳
 ۶۔ نور البیان ص ۷۸، ۷۹ معرفت از محمد عباس قادریہ طبع پشاور ص ۱۱۳، ۱۱۴

گواہی دے رہا ہے۔

”سُحْرَتِ دُنْيَا سَيِّئَةٌ اور قَنَاعَتٌ وَاسْتِغْنَاءٌ | خداوند تعالیٰ نے آپ کو نہ صرف علم و عرفان کی دولت سے مالا مال فرمایا تھا بلکہ بے حساب دنیاوی مال و منال بھی عطا فرمایا تھا۔ اس کے باوجود آپ کا دل ہمیشہ دنیا کی محبت سے خالی رہا۔ خود دنیا سے کنارہ کش رہتے اور دوسروں کو بھی حب دنیا سے احتراز کی تلقین فرمایا کرتے تھے۔ لے آپ کہا کرتے کہ :-

” نہ تو میں نے کبھی خدا سے دنیا طلب کی ہے اور نہ کبھی دل میں اس کی تمنا ہوئی۔“

”تَكْبَرٌ وَانَانِيَةٌ سے گریز | آپ کی زندگی فقیرانہ اور مستوکلانہ تھی۔ فرمایا کرتے تھے کہ تکبر و انانیت مومن کی شان توکل کے خلاف اور خداوند تعالیٰ کے غیظ و غضب کا موجب ہے خود بینی و خود نمائی سے احتراز اور تسلیم و رونا کی تاکید کرتے ہوئے اپنی کتاب ”المعالي“ میں لکھتے ہیں کہ

” نفس پرور می، خود پرستی اور خود نمائی سے نکل کر پوری امید کے ساتھ خداوند تعالیٰ پر توکل کرو

کیونکہ یہی حق پرستوں کی نشانیں نشان ہے۔ اور یہی ان کا شیوہ ہے اور حضرت حق جل شانہ کی ذات

پر یہی تجلیہ و توکل تیرے دونوں جہانوں کے امور کے لئے کافی ہے۔“ وَمَنْ يَتَوَكَّلْ عَلَى اللَّهِ فَهُوَ حَسْبُهُ۔

اتباع سنت اور عشق | حضرت میاں صاحب چمکنی، حضور اقدس صلی اللہ علیہ وسلم کے سچے عاشق تھے

رسول صلی اللہ علیہ وسلم | اور آپ کی ذات اقدس کے ساتھ والہانہ عقیدت رکھتے تھے۔ فرماتے ہیں کہ

” انسان کو چاہئے کہ وہ محبت میں ایسا متفرق ہو کہ اتباع پیغمبر صلی اللہ علیہ وسلم میں سب کچھ نثار کر کے

پروانہ و ارجان کی بازی رگانے کے لئے ہر وقت تیار رہے۔“

آپ فرماتے ہیں کہ رضائے الہی کے حصول کی راہ میں رسول اللہ صلی اللہ علیہ وسلم کی اطاعت و محبت کو

اصل الاصول کی حیثیت رکھتا ہے۔ اور تمام امور میں قولاً، فعلاً، حالاً اور عرفاً نامتابعیت رسول لازمی ہے

یہی مشرب سلیم اور خداوند تعالیٰ کے قرب کا اصل ذریعہ ہے۔

جو دو سخا اور تواضع و خاکساری | آپ سلوک و طہریت میں حضرت خواجہ عبید اللہ احرار سے زیادہ متاثر

تھے۔ لہذا سخاوت و فیاضی میں بھی انہی کے نقش قدم پر گامزن رہے۔ آپ بڑے سخی الطبع اور دریا دل

بزرگ تھے۔ صبح و شام ہزاروں کی تعداد میں لوگ آپ کے گرد جمع رہتے۔ اور آپ کے لشکر خانہ سے انواع و

۱۰ نورالبیان ص ۵۰، ۱۱ ۵۰، ۱۲ منافب از سعید گل ص ۹۹ ۱۳ ملاحظہ ہو المعالی ص ۳۹، ۴۰

۱۴ منافب از مولانا داوین ص ۲۴۔ ۱۵ المعالی ص ۲۱۴ ۱۶ شمس الہدیٰ ص ۳ ۱۷ المعالی ص ۱۸۳

۱۸ قواعد السرا ص ۱۵۳۸، ۱۵۴۱ ص ۵ ۱۹ نورالبیان ص ۶۷

اقسام کے طعام سے ان کی توایض کی جاتی تھی۔ آپ کی سخاوت کا قابل ذکر پہلو یہ ہے کہ مہمانوں کی تعداد میں جتنا اضافہ ہوتا آپ اتنا ہی زیادہ خوش و خرم نظر آتے۔ حد درجہ بے تکلف، متواضع اور خاکسار تھے۔ اور جب کھانے کا وقت آتا تو باوجود اتنی عظمت شان کے بہ نفس نفیس کھڑے ہو کر بلا ناغہ تقسیم طعام کی نگرانی فرمایا کرتے تھے۔

شان بے نیازی آپ ایک بے نیاز اور مستغنی المزاج انسان تھے۔ مذہبی معاملات میں شان ان وقت کی بھی پروا نہ کرتے۔ امارت و سلطین کے ساتھ ربط و تعلق قائم تھا۔ مگر جب کبھی اس تعلق کا دین کی راہ میں رکاوٹ بنتے یا کسی تعلق دار کی اصلاح کے خلاف واقع ہونے کا ذرہ بھر بھی احتمال ہوتا تو آپ فی الفور سخت تنبیہ فرماتے۔ ایک بار جب احمد شاہ درانی نے دربار شاہی میں آپ کی حاضری کی خواہش ظاہر کی تو آپ نے نہایت بے نیازانہ انداز میں یہ جواب ان کو بھیج دیا

اذا جاء الامیر علی باب الفقیر نعم الامیر

و اذا جاء الفقیر علی باب الامیر فیئس الفقیر

یعنی جب ایک امیر دینی مقصد کے تحت کسی فقیر کے دروازے پر حاضر ہو جائے تو وہ اچھا امیر ہے اور جب

کوئی فقیر دنیاوی مقصد کے پیش نظر کسی امیر کے دروازے پر حاضر ہو جائے تو وہ بہت برا فقیر ہے۔

آپ کی صحبت اور اللہ تعالیٰ نے آپ کو بڑی پر تاثیر نظر عطا فرمائی تھی جس پر مہر کی نگاہ ڈالتے اس کا سینہ نظر و التفات کی تاثیر انوار و اسرار کا خزینہ بن جاتا اور اس کا دل تجلیات الہی سے منور ہو کر ذکر حق جل شانہ

میں مشغول ہو جاتا۔ آپ کی نظر التفات سے دل کی دنیا کیسے بدل جاتی۔ شکوک و شبہات کے بادل چھٹ جاتے اور غفلت و جہالت کے پردے چاک ہو کر قلب کو بیداری نصیب ہو جاتی۔ آپ اپنی توجہ سے مخلوق خدا کے رنگ آلود قلوب کو ایسا صیقل فرماتے کہ مثل صاف و شفاف آئینہ اس میں نور معرفت کی کرنیں منعکس ہونے لگتیں اور غافل لوگوں کے دلوں کی مردانگھیٹیوں میں حرارت ذکر کی وہ چنگاری ساگا دیتے جس کی تپش و حرارت سے غیر اللہ کے اثرات جل کر خاکستر ہو جاتے۔


جلا سکتی ہے شمع کشتہ کو موجِ نفس ان کی

الہی کیا چھپا ہوتا ہے اہل دل کے سینوں میں

نہ پوچھو ان خرقہ پوشوں کی ارادت ہو تو دیکھو ان کو

بد بیضا لئے بیٹھے ہیں اپنی آستینوں میں ! (اقبال) (باقی دارو)

پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلچنگ پاؤڈر

adamjee

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس ۴۳۳۲ - آئی۔ آئی۔ چندریگر روڈ، کراچی۔ ۱